

१७३५१७



नेपाल राजपत्र

भाग १

श्री ५ को सरकारद्वारा प्रकाशित

खण्ड ३४) काठमाडौं, वैशाख १ गते २०४१ साल (अतिरिक्ताङ्क १)

शाही सन्देश

श्री ५ महाराजाधिराजका प्रमुख सचिवालय
राजदरबार

श्री ५ महाराजाधिराज वीरेन्द्र वीर विक्रम शाह देवबाट विक्रम सम्बत्

२०४१ वैशाख १ गते नयाँ वर्षको उपलक्ष्यमा देशवासीका नाममा बस्नेको सन्देश ।

प्यारा देशवासीहरू,

१. आजको दिन २०४१ सालको नव वर्षको प्रवेश मात्र नभई एउटा नयाँ दशकको शुरुआत पनि हो । नेपाली मात्रका लागि महत्वपूर्ण यस दिनमा हामी फेरि एक पटक स्वदेश तथा विदेशमा बस्ने सम्पूर्ण नेपालीहरूको सुख, समृद्धि र शान्तिको निम्ति कामना गर्दछौं ।

२. आजभन्दा दुई दशक पहिले सम्पूर्ण जनताको सक्रिय सहयोग प्राप्त गरी देश र जनहितको बाटोमा निर्वाधरूपले अग्रसर हुन पाउने गरी नेपालले दलविहीन पञ्चायत प्रजातन्त्रलाई देशको राजनैतिक व्यवस्थाको रूपमा अङ्गीकार गरेको थियो । त्यस बेलादेखि राष्ट्रिय जीवनका विभिन्न क्षेत्रमा हामी सबैले के कति प्रगति गर्नुभयो सबैको आधिकारिकता मुद्दा विभागबाट प्रमाणित गरिएपछि मात्र लागु हुनेछ।

सामुन्य छर्लङ्ग नै छ । यस अवधिमा नेपालमा कति हृदयस्पर्श शिक्षाको प्रसार भयो, के कति बाटाघाटा बने, के कति बिजुली उत्पादन भयो, सिंचाइ, कृषि उद्योगदेखि लिएर पर्यटनका क्षेत्रमा के कस्ता उपलब्धि हासिल भए यी कुरा हामीले यहाँ दोहर्‍याउनु पर्ला जस्तो लाग्दैन । निश्चय नै हाम्रो देशको जनसंख्या खाद्यान्न उत्पादनको तुलनामा बढ्दो छ । त्यसै गरी एकातिर शिक्षाको व्यापकता बढ्दो छ भने त्यसको गुणस्तर उच्च हुनु पर्ने अनिवार्यतालाई हामीले भूल्न सम्दैनौं ।

३. विश्वमा हाम्रो भलाइ चाहने मित्र देशहरूको संख्या पनि बढ्दो छ । ती मध्ये धेरैले नेपाललाई शान्तिक्षेत्र घोषित गर्दै हाम्रो विकासको प्रयासमा पनि सघाउँदै आएका छन् । हाम्रा छिमेकी मित्र देशहरूसित हाम्रो अझ घनिष्ठ तथा सुसधूर सम्बन्ध रही आएको छ । आपसी सहयोग, सौहार्दता र सद्भावना नै यस सम्बन्धको मूल आधार भएको छ । अकुण्ठित विकासको हाम्रो राष्ट्रिय आकांक्षा परिपूर्तिको लागि बाहिरी वातावरण यसरी हाम्रो अनुकूल भएको देख्न पाउँदा हामीलाई हर्ष लाग्नु स्वाभाविकै हो । तर विकास भन्ने कुरा खासगरी देशको आन्तरिक प्रयासकै प्रतिफल हो । राष्ट्र उत्थानको पहिलो अवस्था नै यस प्रक्रियामा सम्पूर्ण जनताको सहभागिता हुनु हो । यिनै कुराको परिप्रेक्ष्यमा हामीले देशमा विकेन्द्रीकरण गर्ने व्यवस्थाबारे उल्लेख गरी आएका हौं ।

४. देशविकासको प्रयासमा समाजको जुनसुकै स्थातमा भए तापनि हामी सबैले मिलेर दृढ अठोटका साथ अगाडि बढ्नु आवश्यक हुन्छ । यसैले विकेन्द्रीकरणको निम्ति आवश्यक पर्ने कानूनी र अरु आधारहरूको तर्जुमा सकेसम्म चाँडो गरी यस दिशातर्फ अग्रसर हुन हामीले मन्त्रिपरिषद्लाई निर्देशन पनि दिइसकेका छौं । हाम्रो भूराजनैतिक अवस्था र साँस्कृतिक परम्पराको आवश्यकता अनुकूल हामीले दलविहीन प्रजातान्त्रिक पञ्चायत व्यवस्थाकै माध्यमबाट नेपाली मातृको सृजनात्मक प्रतिभाको सदुपयोग गरी नेपालमा एक न्यायपूर्ण, गतिशील र समुन्नत समाजको स्थापना गर्न सक्नु परेको छ । यिनै लक्ष्यप्रति सदा झैं हामी सम्पूर्ण देशवासीको कटिबद्धता र सहयोगको लागि आह्वान गर्छौं ।

श्री पशुपतिनाथले हामी सबैको कल्याण गरुन् ।

जय नेपाल ।

हुकुम बक्सेबमोजिम,

रञ्जनराज खनाल

श्री ५ महाराजाधिराजका प्रमुख सचिव

श्री ५ को सरकारको छापाखाना, सिंहदरबार, काठमाडौंमा मुद्रित ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।